

ఆదిలాబాద్

మంగళవారం 20 జూన్ 2023

TUESDAY, JUNE 20, 2023

ADILABAD

పేజీలు : 12
PAGES



చిత్రంలో కనిపిస్తున్నది.. దండేపల్లి మండలంలోని మామిడిపెల్లి పాఠశాల. ఈ బడిని 'మన ఊరు-మన బడి' పథకంలో భాగంగా ఫైలేట్ ప్రాజెక్టు కింద ఎంపిక చేశారు. రాష్ట్ర సర్కారు రూ.52 లక్షలు మంజూరు చేసింది. ఈ నిధులతో డ్రైనింగ్ హాల్, తాగునీరు, వాష్ బేసిన్, బెంచీలు, గ్రీన్ చాక్ బోర్డులు, విద్యుత్ ఆధునికీకరణ, స్టాల్ క్లాసులు, ఫ్యాన్లు, మేజర్, మైనర్ మరమ్మత్తులు చేపట్టారు. వీటితోపాటు అదనంగా రూ.3.50 లక్షలతో కిచెన్ షెడ్డు, బాలబాలికలకు వేర్వేరుగా మూత్రశాలలు నిర్మించారు. కాగా.. దశాబ్ది ఉత్సవాల్లో భాగంగా మంగళవారం విద్యా దినోత్సవం నిర్వహించనున్నారు. ఇందులోని మౌళిక వసతులను మంచిర్యాల ఎమ్మెల్యే దివాకర్ రావు ప్రారంభించనున్నారు.

మంచిర్యాల జిల్లా రాజీవ్ గర్
పాఠశాలలో బెంచీలపై కూర్చుని పాఠాలు
వింటున్న విద్యార్థులు



ఆదిలాబాద్ జిల్లాలోని ఖానాపూర్ సర్కారు బడి

'మన ఊరు-మన బడి' కింద చేసిన పనులు..

అదనపు తరగతి గదుల నిర్మాణం, మరుగుదొడ్డు, ప్రహరీ, తాగునీటి వసతి, విద్యుత్, ఫర్నిచర్, పెయింటింగ్, భూకీబోర్డులు, కిచెన్ షెడ్డు, మరమ్మత్తులు, డ్రైనింగ్ హాల్, డిజిటల్ విద్య.

మొండిగోడలు, శిథిలావస్థకు చేరిన తరగతి గదులు, ప్రహరీలు లేక పశువులు, పండులతో నహవానం, మరుగుదొడ్డు లేక బాలికల అవస్థలు, కిచెన్ షెడ్డు లేక వర్షంలోనే వంటలు, కుళాయిలు లేక నీరు తాగకపోవడం వంటి వాటితో ప్రభుత్వ పాఠశాలల్లో విద్యార్థులు అవస్థలు పడ్డారు. సీఎం కేసీఆర్ ప్రతిష్ఠాత్మకంగా తీసుకొని అమలు చేస్తున్న 'మన ఊరు-మన బడి' పథకంతో సర్కారు బడులు కొత్తరూపు సంతరించుకున్నాయి. వందల కోట్లు ఖర్చు చేయడంతో బడులు సర్వాంగ సుందరంగా మారాయి. మౌళిక వసతులతోపాటు కార్పొరేట్ స్థాయిలో విద్య అందిస్తుండడంతో ఉత్తీర్ణత కూడా పెరిగింది. గురుకులాలు, కేజీబీవీలు ఏర్పాటు చేయడంతో బడి బలోపేతమైంది. దశాబ్ది ఉత్సవాల్లో భాగంగా నేడు(మంగళవారం) విద్యా దినోత్సవం నిర్వహించనున్నారు. ఈ సందర్భంగా విద్యారంగంలో వచ్చిన విప్లవాత్మక మార్పులపై 'నమస్తే' కథనం.

- మంచిర్యాల, జూన్ 19(నమస్తే తెలంగాణ ప్రతినిధి)

సామాన్య సర్కారు బడి

'మన ఊరు-మన బడి' పథకం కింద మాలిన రూపురేఖలు

- సకల హంగులతో సర్వాంగ సుందరంగా ప్రభుత్వ పాఠశాలలు
- స్వరాష్ట్రంలో కేసీఆర్ ఆధ్వర్యంలో బలోపేతమైన విద్యారంగం
- ఉమ్మడి ఆదిలాబాద్ జిల్లాలో 996 స్కూళ్లకు మహర్దశ

నేడు జిల్లావ్యాప్తంగా విద్యాదినోత్సవం



ప్రభుత్వ పాఠశాలలకు కార్పొరేట్ రూపు

.. మధ్యపేజీలో చిన్నారుల.. చిద్విలాసం

మన ఊరు-మనబడి కింద ఎంపికైన బడులు	
తొలి విడుదల 996	ఫైలేట్ ప్రాజెక్టు కింద 126
ఖర్చు చేయనున్న నిధులు రూ. 307.84 కోట్లు	



మావల పార్కులో మొక్క నాటి నీరు పోస్తున్న ఆదిలాబాద్ ఎమ్మెల్యే జోగు రామన్న

ఊరూరా హరితోత్సవం

ఉమ్మడి ఆదిలాబాద్ జిల్లా వ్యాప్తంగా వేడుకలు

- ఫ్లెక్సీలతో ర్యాలీలు.. హరితహారంపై అవగాహన
- పాల్గొన్న విప్ బాల్క సుమన్, జడ్పీ చైర్మన్లు, ఎమ్మెల్యేలు, కలెక్టర్లు, ఎస్పీలు
- మొక్కలు నాటిన ప్రజాప్రతినిధులు, వివిధ శాఖల సిబ్బంది
- ఆకట్టుకున్న ముగ్గుల పోటీలు.. అలరించిన కార్యక్రమాలు
- ఉత్తమ సేవలందించిన వారికి ప్రశంసలు

మధ్యపేజీలో

తెలంగాణ రాష్ట్ర అవతరణ దశాబ్ది ఉత్సవాల్లో భాగంగా సోమవారం ఊరూరా నిర్వహించిన హరితోత్సవం ఉత్సాహంగా సాగింది. ప్రజాప్రతినిధులు, అధికారులు ఫ్లెక్సీలు ప్రదర్శిస్తూ.. ట్రెక్ ర్యాలీలు తీశారు. హరితహారంపై అవగాహన కల్పించారు. పలుచోట్ల ప్రభుత్వ విప్ బాల్క సుమన్తో పాటు జడ్పీ చైర్మన్లు, ఎమ్మెల్యేలు, కలెక్టర్లు, ఎస్పీలు పాల్గొని పెద్ద సంఖ్యలో మొక్కలు నాటి నీళ్లు పోశారు. నాటిన ప్రతి మొక్కనూ కంటికి రెప్పలా కాపాడుకోవాల్సిన బాధ్యత మనందరిపై ఉందని సూచించారు. అక్కడక్కడా వ్యాసరచన, ఉపన్యాసం, ముగ్గుల పోటీలు నిర్వహించి విజేతలకు బహుమతులు ప్రదానం చేశారు. తెలంగాణ సాంస్కృతిక సారథి కళాకారులు ఆటాపాటలతో హోరెత్తించారు. ఉత్తమ సేవలందించిన ఉద్యోగులు, సిబ్బందికి ప్రశంసా పత్రాలు అందించారు.